

19 ta' Novembru, 1960

Onor. Dr. W. Harding, C.B.E., K.M., B.Litt., LL.D.

Imhalled:—

Il-Pulizija

versus

Mary Debono

**"Relief" — Għajjnuna Soċjali — Spergur — Truffa —
Unicità ta' Reat — National Assistance Act. 1956 —
Reg. 3(c) Public Assistance (Oaths) Regulations, 1953
— Notifikazzjoni tal-Gvern Nru. 109 tal-1953 — Art.
6 tal-Att XXVII tal-1952 — Art. 322 tal-Kodiċi
Kriminali.**

Il-ligi dwar l-assistenza publika teziġi illi l-gurament lill-persuna li titlob l-għajjnuna jiġi amministrat bir-rispett dovut lis-solennità ta' att hekk solenni; billi l-uffiċjal li jamministrat iŧtehem lil dik il-persuna li hija tkun qegħda tagħmel id-dikjarazzjoni tagħha b'l-gurament u bil-konsegwenzi kollha ta' gurament falz.

Din it-twissija mhix imħollta fid-diskrezzjoni tal-uffiċjal li jamministra l-gurament, imma hija obligatorja għal dak l-uffiċjal; u huwa għandu jagħmilha f'kull każ. Jekk din it-twissija ma ssirx, l-gurament ma jkunx għe prestat legalment, u kwindi jekzula r-reat ta' gurament falz.

Però, il-fatti jistghu jwasslu għar-reat ta' truffa, u anki ta' kontinwità ta' dan ir-reat. Għax ma hemmx bżonn illi d-dikjarazzjoni menzjonera ta' min jitlob ir-"relief" tkun saret b'l-gurament. Il-gurament nullament prestat ma jeskludix ir-reat tat-truffa.

Il-att, mbgħad, li l-persuna li nadet l-għajjnuna soċjali naqset li ttrapporta lid-Direttur tas-Social Service xi tibdil f'ê-êr-kustanzi finanzjarji tagħha hu kompetrat fir-reat ta' truffa b'indiviżibbiltà ġuridika u naturali; u hekk ikun il-każ ta' unicità għar-reat ta' truffa.

Il-Qorti:— Rat l-atti kompilati kontra Mary Debono

quddiem il-Qorti tal-Magistrati ta' Malta bhala Qorti Istruttoria, fuq l-imputazzjoni talli f'dawn l-aħħar tliet snin, il-Belt Valletta, waqt li kienet qegħda tirċievi għajnuna taħt il-"Public Assistance Scheme", issa "National Assistance Act, 1956", permezz ta' atti magħmula fi żmienijiet differenti u tal-istess riżoluzzjoni, għamlet dikjarazzjonijiet foloz taħt għurament quddiem uffiċjal tal-"Welfare", li hu persuna li għandu s-setgħa b'ligi li jamministra l-għurament, meta dan il-għurament kien meħtieġ mill-ligi; barra minn dan, frawdolentement naqset li tirrapporta lill-"Welfare Officer" tal-Belt Valletta, qabel ma rċeviet il-hlas tal-Għajnuna Soċjali, it-tibdil taċ-ċirkustanzi finanzjarji tal-familja tagħha, li jgħib jew seta' jgħib xi tibdil fl-ammont tal-istess għajnuna, u b'hekk otteniet somma ta' flus ta' iżjed minn £10 iżda anqas minn £100 bi hsara tal-Gvern Ċivili;

Rat in-nota tal-Attorney General tas-26 ta' Lulju 1960, li biha l-imsemmija attijiet ġew miqgħuta lura lil dik il-Qorti bhala Qorti ta' Gudikatura Kriminali, halli l-istess tiddecidi dwar htijiet ta' kompetenza tagħha taħt dak li hemm maħsub (i) fl-art. 106.....;

Rat is-sentenza ta' dik il-Qorti l-aħħar imsemmija, tat-23 ta' Awissu 1960, li biha sabet lil Mary Debono hatja (1) ta' reat kontinwat ta' għurament falz quddiem uffiċjal tal-"welfare" li għandu s-setgħa b'ligi li jagħti l-għurament, meta dan il-għurament kien meħtieġ mill-ligi, (2) ta' reat kontinwat ta' truffa, ossija ta' frode b'għemil qarrieqi, ta' ammont ta' flus li kull darba jeċċedi £3 iżda ma jeċċedix £10, bi hsara tal-Gvern Ċivili, (3) u ta' reat kontinwat li naqset li tirrapporta lid-Direttur tas-"Social Welfare" tibdil taċ-ċirkustanzi finanzjarji tagħha; b'dan li bejn it-tliet reati hemm ir-rabta ta' mezz għall-fini; u kkundannat lill-imsemmija Mary Debono għall-piena tal-lavori forzati għal żmien erbgha xhur u għall-interdizzjoni ġenerali, kif ukoll l-interdizzjoni li sservi bhala xhud hliet quddiem il-Qrati tal-Gustizzja għal żmien hames snin; u ordnat li s-sentenza tiġi publikata fil-Gazzetta tal-Gvern għall-finijiet tal-ligi;

Rat ir-rikors tal-appell tal-imputata, li bih talbet li s-sentenza fuq imsemmija tiġi revokata u li hi tiġi assolta;

Trattat l-appell;

Tikkunsidra;

L-ewwel Qorti (kif jidher "supra") sabet lill-appellanti natja ta' tliet reati, cioè dak ta' ġurament falz, dak ta' truffa, u dak ta' nuqqas ta' denunzja ta' tibdil fiċ-ċirkustanzi finanzjarji tagħha, konsolidati bejniethom, dawn ir-reati, fin-"nexus" ta' mezz u fini;

Id-difiża, kwantu għall-ewwel reat, ta' ġurament falz, issollewat il-punt li l-ġurament ma ġiex amministrat lill-appellanti skond il-liġi; u saret riferenza għar-regolament 3(c) tal-"Public Assistance (Oaths) Regulations, 1953" (Notifikazzjoni tal-Gvern 109 tal-1953), li jgħid hekk:— "L-Uffiċjal li jamministra l-ġurament għandu jagħti r-rispett dovut lis-solennità tal-att li jkun qiegħed jagħmel, u għandu jfiehem sewwa lil min ikun qiegħed jagħmel id-dikjarazzjoni bil-konsegwenzi tal-ġurament falz";

L-uffiċjal li fil-fatt amministrat l-ġurament lill-appellanti f'dan il-każ u li xehed bi preċiżjoni u sinċerità, qal li hu ma spjegax lill-appellanti l-konsegwenzi ta' ġurament falz; anzi żied onestament li hu ma kienx jaf b'dak ir-regolament (ara xhieda Thake);

In-"nodum juris", għalhekk, hu jekk b'daqshekk ġiex eliminat ir-reat ta' ġurament falz, kif issostni d-difiża;

Ma jistgħax ikun hemm dubju li l-ġurament hu haġa serja hafna, u r-reat ta' ġurament falz kien dejjem kastigat b'pieni qawwija (ara Russell, On Crimes and Misdemeanours, taħt "Perjury"). Il-falsità tal-ġurament, ossija l-ispergjur, iġġib sanzjonijiet sew morali kemm penali: għaliex il-ġurament hu "a religious asseveration, by which a person renounces the mercy and imprecates the vengeance of heaven, if he do not speak the truth; and therefore a person who has no idea of the sanction which this appeal to heaven creates ought not to be sworn in any Court of Justice" (ara Burrows, Words and Phrases Judicially Defined, Vol. 4, p.); u penali, għaliex il-Kodiċi

Kriminali jikkommina l-pieni kongruwi fid-diversi każijiet. Hu għalhekk xieraq li min jagħti x-xhieda tiegħu, jew jagħmel dikjarazzjonijiet taht ġurament, jikkomprenđi is-sewwa s-solennità u l-konsegwenzi tiegħu;

Andrew Jameson, fir-Rapport tiegħu tas-26 ta' Diċembru 1850 fuq il-Proġett tal-Kodiċi ta' Proċedura preparat minn ġuristi maltin illustri, għamel ferm enfasi fuq dan il-pont (ara p. 25 tar-Rapport), u qal, "inter alia":— "As it is a solemn appeal to the Omniscient Judge, and is admitted to be an act of religion, it ought to be performed in the manner which gives to it the greatest weight and solemnity";

Fil-liġi ġenerali, ċjoè fil-Kodiċi ta' Proċedura Ċivili, hemm dispot (ara art. 110 idem) fis-sens li l-Qorti li quddiemha għandu jittiehed ġurament, tista' tagħmel twissija lil min ikun sejjer jaħlef fuq l-importanza tal-ġurament u fuq il-konsegwenzi tal-ġurament falz; u għalhekk hu rimess għad-diskrezzjoni tal-ġudikant, fis-singoli każijiet, jekk jagħmelx din it-twissija jew le. Hu risaput li fil-"praxis curiae" din it-twissija ssir fil-każ ta' xhieda ta' età tenera; anzi hemm okkażjonijiet meta tifel jew tifla, li jkunu sejrin jixhdu u juru li ma jikkomprenđux biżżejjed l-importanza tal-ġurament, jiġu ordnati li jitqiegħdu taht id-direzzjoni ta' xi ekkleżjastiku għal xi żmien biex jiġu appuntu istruwiti dwar x'inhu ġurament u x'konsegwenzi morali u penali iista' jkun hemm għal min jaħlef il-falz; issir ukoll mill-Qorti twissija simili f'kull każ fejn xhud juri legġerezza u inkomprensjoni tal-importanza ta' dikjarazzjoni taht ġurament;

Issa f'dan il-każ ta' "public" jew "national assistance", din it-twissija dwar il-konsegwenzi tal-ġurament giet "imposta", u ma hix affattu fakoltattiva, fis-sens li l-funzjonarju tad-dipartiment tal-"Public Assistance" li jkun qiegħed jamministra l-ġurament lill-benefiċjarju ma jistgħax jarbitra hu jekk hux il-każ li jagħmel dik it-twissija jew le, imma għandu jagħmilha f'ku' l-każ. Ir-raġuni tad-differenza hi enkompabbli u ovvja. Meta l-ġurament jiġi amministrat f'Qorti ta' Ġustizzja, kif qal Jameson, loc. cit., "it will be likely to be accompanied with more rever-

ence, and be less apt to degenerate into a mere affair of routine". U barra minn hekk, l-użu tad-diskrezzjoni tagħha qeghda tiġi fdata lil uffiċjal għoli, rappreżentant tal-Poter fudizzjarju; imma fil-każ ta' amministrazzjoni ta' ġurament mhux f'Qorti ta' fustizzja, dawn il-fatturi ras-sikurattivi jistghu jonqsu; u kien għalhekk li l-legislatur, ġustament preokkupat li min jagħti l-ġurament, minn naħa waħda, għandu juri r-rispett dovut għas-solennità tal-att, u li min jiehu l-ġurament, minn naħa oħra, jifhem tajjeb il-konsegwenzi ta' ġurament falz, impona lill-funzjonarju li f'kull każ jagħmel din it-twissija;

Mela minn dan jiġi li għall-finijiet ta' materji li jaqgħu taħt il-"Public" jew "National Assistance" għandu wkoll dan ir-rekwiżit, li ċjoè jkun akkompanjat, dejjem u f'kull każ, b'dik it-twissija;

Issa, hu "jus receptum" li, biex ikun hemm ir-reat ta' ġurament falz, jehtieg li l-ġurament ikun "legalmente prestato, e perciò coi riti voluti dalla legge (ara Puccioni. Cod. Pen. Toscano Illustrato, Vol. IV, pp. 203-205). Jgħid il-Harris, Crim. Law, 1933 edition, p. 93, illi "the person making the statement must have been lawfully sworn";

Ma jidherx li jista' jiġi dubitat li f'dan il-każ ta' ġurament għall-finijiet tal-'Public Assistance' dik it-twissija hija waħda mill-formalitajiet; għaliex l-istess reg. 3 tal-fuq ċitati regolamenti jgħid:— The officer administering the oath shall comply with the following formalities" U lanqas jista' wiehed jeżita li jgħid, in vista tar-riljevi generali li saru "supra", appuntu biex jiġi illustrat dan il-pont li f'dan il-każ, din it-twissija hija formalità "ad substantiam". Għalhekk, l-ommissioni tagħha ggib neċessarjament li l-appellanti ma gietx "lawfully sworn", u kwindi jonqos rekwiżit tar-reat ta' ġurament falz; li għandu, konsegwentement, jiġi eskluż;

Ikkunsidrat;

Mill-fatti emersi mill-provi però, hemm biżżejjed biex jista' sikurament jingħad li l-appellanti rrendiet ruh-

ha hatja tar-reat previst fi-art. 6 tal-Att XXVII tal-1952, in kwantu dan jagħmel riferenza għar-reat ta' truffa viż-walizzat fi-art. 322 tal-Kodiċi Kriminali, li tiegħu sabitha hatja wkoll l-Ewwel Qorti;

Gie wkoll pruvat li kien hemm il-kontinwità;

Għall-integrazzjoni ta' dan ir-reat ta' truffa, fit-test attwali tal-liġi, ma hemmx bżonn li d-dikjarazzjoni menzjonera tkun saret b'gurament. Hu għalhekk li l-fatt li l-gurament gie, kif din il-Qorti għadha kemm irriteniet, nullament prestat, ma jeskludix dan it-tieni reat. Hu veru li l-Ewwel Qorti, in omaggjo għall-prinċipju li ma hix biż-żejjed il-gidba, imma jeħtieġ li dik il-gidba tkun akkreditata b'xi apparat, ossija "mise en scene", ikkunsidrat li dan l-element kien ripost fil-gurament. Però dan l-element l-istess jikkonkorri, avvolja l-gurament gie nullament prestat; għaliex la l-appellanti, u lanqas l-uffiċjal tad-dipartiment, ma setgħu jantiċipaw din in-nullità, u kwindi l-istess waħda ngannat, u l-istess l-ieħor gie sorpriż fil-bona fede tiegħu bil-prestazzjoni tal-gurament;

Kwantu għat-tielet reat, li ċjoè l-appellanti naqset li tirrapporta lid-Direttur tas-"Social Welfare" tibdil fi-ċirkustanzi finanzjarji tagħha, dan hu kompetrat fir-reat ta' truffa b'indivizibbiltà ġuridika jew naturali, u għalhekk hemm lok għall-uniċità tar-reat. ċjoè dak ta' truffa (ara Qorti Krim. "Rex vs. Simler", 11 ta' Marzu 1921; "Rex vs. Farrugia", 6 ta' Diċembru 1920; "Rex vs. Caruana", 16 ta' Diċembru 1928; "Rex vs. Caruana", 27 ta' Jannar 1942; "Rex vs. Degiorgio", 29 ta' Jannar 1937);

Kwantu għall-applikabbiltà, invokata mid-difiża, tal-art. 23 tal-Kodiċi Kriminali, il-Qorti ma jidhrilix li hu l-każ;

Kwantu għall-piena;

L-Ewwel Qorti applikat il-piena tal-lavori forzati għal żmien erbgha xhur. Għad li din il-Qorti sabet lill-imputata mhux hatja tar-reat ta' gurament falz, sabitha però hatja

ta' reat ta' truffa, u l-minimum ta' dan ir-reat, apparti l-kontinwità, hu ta' prigunerija jew lavori forzati għal żmien erbgħa xhur. Din il-Qorti, però, hi ta' fehma li l-eskluzjoni tar-reat ta' ġurament falz, bażata fuq il-konsiderazzjoni li l-ġurament ma ġiex amministrat legalment, tikkostitwixxi raġuni speċjali u eċċezzjonali biex il-piena tibaxxa taħt il-minimum;

Għal dawn il-motivi;

Tiddeċidi;

Billi tirrifirma s-sentenza appellata fis-sens li teskludi l-imputazzjoni ta' ġurament falz, u kwindi teskludi l-piena tal-interdizzjoni ġenerali u dik li sservi bħala xhud u l-publikazzjoni tas-sentenza; iżda tikkonferma s-sentenza appellata filli sabet l-appellanti hatja tar-reat ta' truffa kontemplat fl-art. 6 tal-Att fuq imsemmi u fl-art. 322 tal-Kodiċi Kriminali, u tar-reat ta' nuqqas ta' denunzja ta' tibdil fiċ-ċirkustanzi finanzjarji, miegħu konsolidat; u kwantu għall-piena tirriduċiha għal dik tal-prigunerija għal żmien xahar.
